

## હરિમીડેસ્તોત્રમ્ (શકુરાચાર્યવિરચિતમ્)

{ હરિમીડેસ્તોત્રમ્ (શકુરાચાર્યવિરચિતમ્) }

સ્તોષ્ઠે ભક્ત્યા વિષ્ણુમનાદિં જગદ્દાદિં યસ્મિન્નેતત્સંસૃતિચક્રં ભ્રમતીત્યમ્ ॥  
યસ્મિન્ દૃષ્ટે નશ્યતિ તત્સંસૃતિચક્રં તં સંસારધ્વાન્તવિનાશં હરિમીડે ॥ ૧ ॥

યસ્યૈકાંશાદિત્યમશેષં જગદ્દેતત્ પ્રાદુર્ભૂતં યેન પિનદ્ધં પુનરિત્યમ્ ॥  
યેન વ્યાપ્તં યેન વિબુદ્ધં સુખદુઃખૈસ્તં સંસારધ્વાન્તવિનાશં હરિમીડે ॥ ૨ ॥

સર્વજ્ઞો યો યશ્ચ હિ સર્વઃ સકલો યો યશ્ચાનન્દોડનન્તગુણો યો ગુણધામા ॥  
યશ્ચાડવ્યત્તો વ્યસ્તસમસ્તઃ સદસદસ્તં સંસારધ્વાન્તવિનાશં હરિમીડે ॥ ૩ ॥

યસ્માદન્યં નાસ્ત્યપિ નૈવં પરમાર્થ દૃશ્યાદન્યો નિર્વિષયજ્ઞાનમયત્વાત્ ॥  
જ્ઞાતૃજ્ઞાનજ્ઞેયવિહીનોડપિ સદા જ્ઞસ્તં સંસારધ્વાન્તવિનાશં હરિમીડે ॥ ૪ ॥

આચાર્યોભ્યો લબ્ધસુસૂક્ષ્માડચ્યુતતત્વા વૈરાગ્યેણાભ્યાસબલાચ્ચૈવ દ્રઢિમ્ના ॥  
ભક્ત્યૈકાગ્રધ્યાનપરાં યં વિદ્યુરીશં તં સંસારધ્વાન્તવિનાશં હરિમીડે ॥ ૫ ॥

પ્રાણાનાયમ્યોમિતિ ચિત્તં હૃદિ રુદ્ધ્વા નાન્યત્સ્મૃત્વા તત્પુનરત્રૈવ વિલાપ્ય ॥  
ક્ષીણે ચિત્તે ભાદૃશિરસ્મીતિ વિદ્યુર્યં તં સંસારધ્વાન્તવિનાશં હરિમીડે ॥ ૬ ॥

યં બ્રહ્માખ્યં દેવમનન્યં પરિપૂર્ણં હૃત્સ્થં ભક્તૈર્લભ્યમજં સૂક્ષ્મમતર્ક્યમ્ ॥  
ધ્યાત્વાત્મસ્થં બ્રહ્મવિદ્ધે યં વિદ્યુરીશં તં સંસારધ્વાન્તવિનાશં હરિમીડે ॥ ૭ ॥

માત્રાતીતં સ્વાત્મવિકાશાત્મવિબોધં જ્ઞેયાતીતં જ્ઞાનમયં હૃદ્યુપલભ્યમ્ ॥

ભાવગ્રાહ્યાનન્દમનન્યં ચ વિદુર્યં તં સંસારધ્વાન્તવિનાશં હરિમીડે ॥ ૮ ॥

યદ્યદ્દેધં વસ્તુસતત્ત્વં વિષયાખ્યં તત્તદ્બ્રહ્મૈવેતિ વિદિત્વા તદ્દં ચ ॥  
ધ્યાયન્ત્યેવં યં સનકાદ્યા મુનયોઽજં તં સંસારધ્વાન્તવિનાશં હરિમીડે ॥ ૯ ॥

યદ્યદ્દેધં તત્તદ્દં નેતિ વિહાય સ્વાત્મજ્યોતિર્જ્ઞાનમયાનન્દમવાપ્ય ॥  
તસ્મિન્નસ્મિત્યાત્મવિદો યં વિદુરીશં તં સંસારધ્વાન્તવિનાશં હરિમીડે ॥ ૧૦ ॥

હિત્વા હિત્વા દૃશ્યમેશં સવિકલ્પં મત્વા શિષ્ટં ભાદૃશિમાત્રં ગગનાભમ્ ॥  
ત્યક્ત્વા દેહં યં પ્રવિશન્ત્યચ્યુતભક્તાસ્તં સંસારધ્વાન્તવિનાશં હરિમીડે ॥ ૧૧ ॥

સર્વત્રાસ્તે સર્વશરીરી ન ચ સર્વઃ સર્વ વેત્યેવેહ ન યં વેત્તિ હિ સર્વઃ ॥  
સર્વત્રાન્તર્યામિતયેત્થં યમયન્ યસ્તં સંસારધ્વાન્તવિનાશં હરિમીડે ॥ ૧૨ ॥

સર્વ દૃષ્ટ્વા સ્વાત્મનિ યુક્ત્યા જગદ્દેતદ્ દૃષ્ટ્વાત્માન ચૈવમજં સર્વજનેષુ ॥  
સર્વાત્મૈકોઽસ્મીતિ વિદુર્યં જનહૃત્સ્થં તં સંસારધ્વાન્તવિનાશં હરિમીડે ॥ ૧૩ ॥

સર્વત્રૈવ પશ્યતિ જિઘ્રત્યથ ભુક્તે સ્પષ્ટા શ્રોતા બુદ્ધ્યતિ ચેત્યાહુરિમં યમ્ ॥  
સાક્ષી ચાસ્તે કર્તૃષુ પશ્યન્નિતિ ચાન્યે તં સંસારધ્વાન્તવિનાશં હરિમીડે ॥ ૧૪ ॥

પશ્યન્ શૃણ્વન્નત્ર વિજ્ઞાનન્ રસયન્ સન્ જિઘ્રન્ બિભ્રદ્દેહમિમં જીવતયેત્થમ્ ॥  
ઈત્યાત્માનં યં વિદુરીશં વિષયજ્ઞં તં સંસારધ્વાન્તવિનાશં હરિમીડે ॥ ૧૫ ॥

જાગ્રદ્ દૃષ્ટ્વા સ્થૂલપદાર્થાનથ માયાં દૃષ્ટ્વા સ્વપ્નેઽથાઽપિ સુષુપ્તૌ સુખનિદ્રામ્ ॥  
ઈત્યાત્માનં વીક્ષ્ય મુદ્ધસ્તે ચ તુરીયે તં સંસારધ્વાન્તવિનાશં હરિમીડે ॥ ૧૬ ॥

પશ્યઞ શુદ્ધોડપ્યક્ષર એકો ગુણભેદાન્ નાનાકારાન્ સ્ફાટિકવદ્ધાતિ વિચિત્રઃ ॥  
ભિન્નશિષ્ણશ્ચાયમયઃ કર્મફલૈર્યસ્તં સંસારધ્વાન્તવિનાશં હરિમીડે ॥ ૧૭ ॥

બ્રહ્મા વિષ્ણુ રુદ્રહુતાશૌ રવિચન્દ્રાવિન્દ્રો વાયુર્યઞ ઇતીત્થં પરિકલ્પ્ય ॥  
એકં સન્તં યં બહુધાહુર્મતિભેદાત્ તં સંસારધ્વાન્તવિનાશં હરિમીડે ॥ ૧૮ ॥

સત્યં જ્ઞાનં શુદ્ધમનન્તં વ્યતિરિક્તં શાન્તં ગૂઢં નિષ્કલમાનન્દમનન્યમ્ ॥  
ઈત્યાહાદૈ યં વરુણોડસૌ ભૃગવેડવં તં સંસારધ્વાન્તવિનાશં હરિમીડે ॥ ૧૯ ॥

કોશાનેતાન્ પઞ્ચ રસાદીનતિહાય બ્રહ્માસ્મીતિ સ્વાત્મનિ નિશ્ચિત્ય દૃશિસ્થઃ ॥  
પિત્રા શિષ્ણો વેદ ભુગુર્ય યજુરન્તે તં સંસારધ્વાન્તવિનાશં હરિમીડે ॥ ૨૦ ॥

યેનાવિષ્ણો યસ્ય ચ શક્ત્યા યદધીનઃ ક્ષેત્રજ્ઞોડયં કારયિતા જન્તુષુ કર્તુઃ ॥  
કર્તા ભોક્તાત્માત્ર હિ યચ્છકત્યધિરૂઢસ્તં સંસારધ્વાન્તવિનાશં હરિમીડે ॥ ૨૧ ॥

સૃષ્ટ્વા સર્વં સ્વાત્મતયૈવેત્થમતર્ક્યં વ્યાપ્યાથાન્તઃ કૃત્સ્રમિદં સૃષ્ટમશેષમ્ ॥  
સચ્ચ ત્યચ્ચાભૂત્પરમાત્મા સ ય એકસ્તં સંસારધ્વાન્તવિનાશં હરિમીડે ॥ ૨૨ ॥

વેદાન્તૈશ્ચાધ્યાત્મિકશાસ્ત્રૈશ્ચ પુરાણૈઃ શાસ્ત્રૈશ્ચાન્યૈઃ સાત્વતતન્ત્રૈશ્ચ યમીશમ્ ॥  
દૃષ્ટ્વાથાન્તશ્ચેતસિ બુદ્ધ્વા વિવિશુર્યં તં સંસારધ્વાન્તવિનાશં હરિમીડે ॥ ૨૩ ॥

શ્રદ્ધાભક્તિધ્યાનશમાદૈર્યતમાનૈર્જાતું શક્યો દેવ ઇહૈવાશુ ય ઇશઃ ॥  
દુર્વિજ્ઞો ય જન્મશતૈશ્ચાડપિ વિના તૈસ્તં સંસારધ્વાન્તવિનાશં હરિમીડે ॥ ૨૪ ॥

યસ્યાતર્ક્યં સ્વાત્મવિભૂતેઃ પરમાર્થં સર્વં ખલ્વિત્યત્ર નિરુક્તં શ્રુતિવિહ્નિઃ ॥

તજ્ઞાદિત્વાદબ્ધિતરજ્ઞાભમભિન્નં તં સંસારધ્વાન્તવિનાશં હરિમીડે ॥ ૨૫॥

દૃષ્ટ્વા ગીતાસ્વક્ષરતત્ત્વં વિધિનાજં ભક્ત્યા ગુર્વ્યાડડલભ્ય હૃદિસ્થં દૃશિમાત્રમ્ ॥  
ધ્યાત્વા તસ્મિન્નસ્મ્યહમિત્યત્ર વિદ્યુર્યં તં સંસારધ્વાન્તવિનાશં હરિમીડે ॥ ૨૬॥

ક્ષેત્રજ્ઞત્વં પ્રાપ્ય વિભુઃ પઞ્ચમુખૈર્યો ભુક્તેઽવસ્ત્રં ભોગ્યપદ્ધર્થાન્ પ્રકૃતિસ્થઃ ॥  
ક્ષેત્રે ક્ષેત્રેઽષ્ટિવન્દ્યવદેકો બહુધાસ્તે તં સંસારધ્વાન્તવિનાશં હરિમીડે ॥ ૨૭॥

યુક્ત્યાલોક્ય વ્યાસવચંસ્યત્ર હિ લભ્યઃ ક્ષેત્રક્ષેત્રજ્ઞાન્તરવિદ્ધિઃ પુરુષાખ્યઃ ॥  
યોઽહં સોઽસૌ સોઽસ્મ્યહમેવેતિ વિદ્યુર્યં તં સંસારધ્વાન્તવિનાશં હરિમીડે ॥ ૨૮॥

એકીકૃત્યાનેકશરીરસ્થમિમં જ્ઞં યં વિજ્ઞાયેઢૈવ સ એવાશુ ભવન્તિ ॥  
યસ્મિન્લલીના નેહ પુનર્જન્મ લભન્તે તં સંસારધ્વાન્તવિનાશં હરિમીડે ॥ ૨૯॥

ઢ્વન્દ્વૈકત્વં યસ્ય મધુબ્રાહ્મણવાક્યૈઃ કૃત્વા શકોપાસનમાસાઘ વિભૂત્યા ॥  
યોઽસૌ સોઽહં સોઽસ્મ્યહમેવેતિ વિદ્યુર્યં તં સંસારધ્વાન્તવિનાશં હરિમીડે ॥ ૩૦॥

યોઽયં દેહે ચેષ્ટયિતાઽન્તઃકરણસ્થઃ સૂર્યો યાસૌ તાપયિતા સોઽસ્મ્યહમેવ ॥  
ઈત્યાત્મૈક્યોપાસનયા યં વિદ્યુરીશં તં સંસારધ્વાન્તવિનાશં હરિમીડે ॥ ૩૧॥

વિજ્ઞાનાંશો યસ્ય સતઃ શક્ત્યધિરૂઢો બુદ્ધિર્બુદ્ધ્યત્યત્ર બહિર્બોધ્યપદ્ધર્થાન્ ॥  
નૈવાન્તઃસ્થં બુદ્ધ્યતિ તં બોધયિતારં તં સંસારધ્વાન્તવિનાશં હરિમીડે ॥ ૩૨॥

કોઽયં દેહે દેવ ઇતીત્થં સુવિચાર્ય જ્ઞાતા શ્રોતાઽઽનન્દયિતા ચૈષ હિ દેવઃ ॥  
ઈત્યાલોચ્ય જ્ઞાંશ ઇહાસ્મીતિ વિદ્યુર્યં તં સંસારધ્વાન્તવિનાશં હરિમીડે ॥ ૩૩॥

કો હોવાન્યાદ્યાત્મનિ ન સ્યાદ્યમેષ હોવાનન્દઃ પ્રાણિતિ ચાપાનિતિ ચેતિ ॥  
ઈત્યસ્તિત્વં વક્ત્યુપપત્યા શ્રુતિરેષા તં સંસારધ્વાન્તવિનાશં હરિમીડે ॥ ૩૪ ॥

પ્રાણો વાડહં વાકશ્રવણાદીનિ મનો વા બુદ્ધિર્વાહં વ્યસ્ત ઉતાહોડપિ સમસ્તઃ ॥  
ઈત્યાલોચ્ય જ્ઞપ્તિરિહાસ્મીતિ વિદ્યુર્ય તં સંસારધ્વાન્તવિનાશં હરિમીડે ॥ ૩૫ ॥

નાહં પ્રાણો નૈવ શરીરં ન મનોડહં નાહં બુદ્ધિર્નાહમહઙ્કારધિયૌ ચ ॥  
યોડત્ર જ્ઞાંશઃ સોડસ્મ્યહમેવેતિ વિદ્યુર્ય તં સંસારધ્વાન્તવિનાશં હરિમીડે ॥ ૩૬ ॥

સત્તામાત્રં કેવલવિજ્ઞાનમજં સત્ સૂક્ષ્મં નિત્યં તત્ત્વમસીત્યાત્મસુતાય ॥  
સામ્રામન્તે પ્રાહ પિતા યં વિભુમાદ્યં તં સંસારધ્વાન્તવિનાશં હરિમીડે ॥ ૩૭ ॥

મૂર્તીમૂર્તે પૂર્વમપોહ્યાથ સમાધૌ દૃશ્યં સર્વ નેતિ ચ નેતીતિ વિહાય ॥  
ચૈતન્યાંશો સ્વાત્મનિ સન્તં ચ વિદ્યુર્ય તં સંસારધ્વાન્તવિનાશં હરિમીડે ॥ ૩૮ ॥

ઓતં પ્રોતં યત્ર ચ સર્વ ગગનાન્તં યોડસ્થૂલાડનાડવાદિષુ સિદ્ધોડક્ષરસન્નઃ ॥  
જ્ઞાતાડતોડન્યો નેત્યુપલભ્યો ન ચ વેદસ્તં સંસારધ્વાન્તવિનાશં હરિમીડે ॥ ૩૯ ॥

તાવત્સર્વ સત્યમિવાભાતિ યદેતદ્ યાવત્સોડસ્મીત્યાત્મનિ યો જ્ઞો ન હિ દૃષ્ટઃ ॥  
દૃષ્ટે યસ્મિન્સર્વમસત્યં ભવતીદં તં સંસારધ્વાન્તવિનાશં હરિમીડે ॥ ૪૦ ॥

રાગામુક્તં લોહયુતં હેમ યથાગ્રૌ યોગાષ્ટાંગેરુજ્જ્વલિતજ્ઞાનમયાગ્રૌ ॥  
દગ્ધ્વાત્માનં જં પરિશિષ્ટં ચ વિદ્યુર્ય તં સંસારધ્વાન્તવિનાશં હરિમીડે ॥ ૪૧ ॥

યં વિજ્ઞાનજ્યોતિષમાદ્યં સુવિભાન્તં હૃદયકેન્દ્રગ્ન્યોકસમીજ્યં તડિદ્ધભમ્ ॥

ભક્ત્યાઽઽરાધ્યેહૈવ વિશન્ત્યાત્મનિ સન્તં તં સંસારધ્વાન્તવિનાશં હરિમીડે ॥ ૪૨ ॥

પાયાદ્ભક્તં સ્વાત્મનિ સન્તં પુરુષં યો ભક્ત્યા સ્તૌતીત્યાજ્ઞિરસં વિષ્ણુરિમં મામ્ ॥

ઈત્યાત્માનં સ્વાત્મનિ સંહત્ય સદૈકસ્તં સંસારધ્વાન્તવિનાશં હરિમીડે ॥ ૪૩ ॥

ઈત્યં સ્તોત્રં ભક્તજનેઙ્યં ભવભીતિધ્વાન્તાર્કાભં ભગવત્પાદીયમિદં યઃ ॥

વિષ્ણુર્લોકં પઠતિ શૃણોતિ વ્રજતિ જ્ઞો જ્ઞાનં જ્ઞેયં સ્વાત્મનિ આપ્રોતિ મનુષ્યઃ ॥ ૪૪ ॥

ઈતિ શ્રીમચ્છંદ્રભગવતઃ કૃતઃ હરિમીડેસ્તોત્રમ્ સમાપ્તમ્ ॥

Proofread by Swamini Tattvapriyananda tattvapriya3108 at gmail com

Please send corrections to [sanskrit@cheerful.com](mailto:sanskrit@cheerful.com)

Last updated ત્oday

<http://sanskritdocuments.org>

Harimide Stotram ( By Sri Adi Shankaracharya Swami ) Lyrics in Gujarati PDF

% File name : harimIDestotra.itx

% Location : doc\ vishhnu

% Language : Sanskrit

% Subject : philosophy/hinduism/religion

% Proofread by : Swamini Tattvapriyananda tattvapriya3108 at gmail com

% Latest update : June 27, 2015

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

---

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 10, 2015 ] at [Stotram](http://Stotram) Website